



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം NATIONAL BULLETIN

DATE: 18.05.2024

TIME : 07.25 PM

### പ്രധാന വാർത്തകൾ

1. ലോകസഭാ തിരഞ്ഞെടുപ്പ് അഞ്ചാം ഘട്ടത്തിലേക്കുള്ള പരസ്യ പ്രചരണത്തിന് ഇന്ന് സമാപനം, വോട്ടെടുപ്പ് മരുന്നാൾ.

**The campaign for the 5th phase of the Lok Sabha elections ends today; Polling will be held on Monday.**

2. ലോക്സഭാ തിരഞ്ഞെടുപ്പിന്റെ വരും ഘട്ടങ്ങളിലേക്കുള്ള പ്രചാരണം പുരോഗമിക്കുന്നു. മുതിർന്ന നേതാക്കളുടെ നേതൃത്വത്തിൽ പ്രചാരണം ഊർജ്ജിതമാക്കി മുന്നണികൾ.

**The campaign for the upcoming phases of the Lok Sabha elections is in progress. The fronts intensifies the campaign with senior leaders.**

3. കേരളത്തിൽ അടുത്ത 5 ദിവസം അതിതീവ്ര മഴക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്, മലയോര മേഖലകളിൽ രാത്രികാല യാത്ര നിരോധനം, കേരള, ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.

**The IMD forecasts heavy rain in Kerala for the next 5 days; night travel prohibits in hilly areas; fishermen warns to no to venture in Kerala and Lakshadweep coasts.**

4. തായ്‌ലന്റ് ഓഷൺ ബാഡ്മിന്റൺ സൂർണമെന്റ് പുരുഷഡബിൾസിൽ ഇന്ത്യയുടെ സാത്യിക് സായ്‌രാജ് - ചിരാഗ് ഷെട്ടി സഖ്യം ഫൈനലിൽ.

**India's Satvik Sairaj - Chirag Shetty storms into Thailand Open Badminton Tournament Men's Doubles finals.**

5. ഐ പി എൽ ക്രിക്കറ്റിൽ റോയൽ ചലഞ്ചേഴ്സ് ബാംഗ്ലൂർ- ചെന്നൈ സൂപ്പർ കിങ്ങ്സ് പോരാട്ടം..

**In IPL cricket Royal Challengers Bangalore will face Chennai Super Kings today.**



## VTH PHASE

ലോക്സഭാ തിരഞ്ഞെടുപ്പിന്റെ അഞ്ചാം ഘട്ടത്തിലേക്കുള്ള പരസ്യ പ്രചാരണം ഇന്ന് വൈകിട്ട് അവസാനിച്ചു. വോട്ടെടുപ്പ് മറ്റെന്നാൾ നടക്കും. ആറ് സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 49 മണ്ഡലങ്ങളിലാണ് 5-ാം ഘട്ടത്തിൽ വോട്ടെടുപ്പ് നടക്കുന്നത്. ഉത്തർപ്രദേശിലെ 14 ലോക്സഭാ സീറ്റുകളിലേക്കുള്ള പ്രചാരണം ഇന്ന് വൈകിട്ട് അവസാനിച്ചു. മുതിർന്ന ബിജെപി നേതാവും കേന്ദ്ര മന്ത്രിയുമായ രാജ്നാഥ് സിംഗ് ഇന്ന് ബന്ധിയിൽ പൊതുയോഗങ്ങളെ അഭിസംബോധന ചെയ്തു. ബിജെപിയുടെ മുതിർന്ന നേതാവും കേന്ദ്രമന്ത്രിയുമായ അമിത് ഷാ പാർട്ടി സ്ഥാനാർത്ഥി സ്വ്യതി ഇറാനിക്കായി ഇന്ന് അമേരിക്കയിൽ റോഡ് ഷോ നടത്തി. ബാൻഡിലും ഡാൻസിലും നടന്ന പൊതു റാലികളെയും ശ്രീ ഷാ അഭിസംബോധന ചെയ്തു. അതേ സമയം, ബഹുജൻ സമാജ് പാർട്ടി അധ്യക്ഷ മായാവതി ബന്ധിയിൽ പൊതുസമ്മേളനത്തെ അഭിസംബോധന ചെയ്തു.



## CAMPAIGNING (INTRO)

ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതമായി പുരോഗമിക്കുന്നു. മുതിർന്ന നേതാക്കളുടെ നേതൃത്വത്തിൽ പൊതുരാലികളും റോഡ് ഷോയുമായി മുന്നണികൾ പ്രചാരണ രംഗത്ത് സജീവമാണ്.

വിശദാംശങ്ങളിലേക്ക്...

(വോയ്സ്)

---

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് ഹരിയാനയിലെ അംബാലയിൽ നടന്ന തിരഞ്ഞെടുപ്പ് റാലിയെ അഭിസംബോധന ചെയ്തു. ബിജെപിക്ക് വേണ്ടി മുതിർന്ന നേതാക്കളായ രാജ്നാഥ് സിംഗ് ഉത്തർപ്രദേശിലെ ബസ്റ്റി ജില്ലയിലും , അമിത് ഷാ ത്യാൻസിയിലും പൊതുയോഗങ്ങളിലും പങ്കെടുത്തു. കോൺഗ്രസ് നേതാവ് രാഹുൽ ഗാന്ധി, മല്ലികാർജുൻ ഖാർഗെ, പ്രിയങ്ക ഗാന്ധി എന്നിവർ മണ്ഡലങ്ങളിൽ സജീവമാണ്. സമാജ്വാദി പാർട്ടി അധ്യക്ഷൻ അഖിലേഷ് യാദവ് ശ്രാവസ്തി, ഫൈസാബാദ്, സുൽത്താൻപൂർ, അംബേദ്കർ നഗർ എന്നിവിടങ്ങളിൽ ഇന്ന് പ്രചാരണത്തിനെത്തി. അതേസമയം, ബഹുജൻ സമാജ് പാർട്ടി അധ്യക്ഷ മായാവതി ബസ്റ്റിയിൽ തെരഞ്ഞെടുപ്പ് സമ്മേളനത്തെ അഭിസംബോധന ചെയ്തു.

ന്യൂസ് ഡെസ്ക് ആകാശവാണി.



## **ODISHA CAMPAIGNING**

ഒഡീഷയിൽ അഞ്ച് ലോക്സഭാ സീറ്റുകളിലും 35 നിയമസഭാ മണ്ഡലങ്ങളിലും 5-000 ഘട്ടത്തിൽ ഒരേസമയം വോട്ടെടുപ്പ് നടക്കും. 9,162 പോളിംഗ് ബുത്തുകളിലേക്ക് പോളിംഗ് ഉദ്യോഗസ്ഥർ ഇതിനകം പുറപ്പെട്ടിട്ടുണ്ട്. ഇതിൽ 20 ശതമാനം ബുത്തുകൾ പ്രശ്നബാധിതമാണെന്നും 102 കമ്പനി പോലീസുകാരെ ഇവിടങ്ങളിൽ വിന്യസിച്ചിട്ടുണ്ടെന്നും തിരഞ്ഞെടുപ്പ് കമ്മീഷൻ വ്യക്തമാക്കി. 200 ബുത്തുകൾ വനിതകൾ മാത്രം നിയന്ത്രിക്കും.



## **LADAKH POLLING PARTY**

---

ലഡാക്കിലെ സൻസ്കാർ സബ്ഡിവിഷനിലെ 44 പോളിങ് സ്റ്റേഷനുകളിലേക്ക് പോളിങ് ഉദ്യോഗസ്ഥർ പുറപ്പെട്ടു. യാത്ര ജില്ലാ തിരഞ്ഞെടുപ്പ് ഓഫീസർ ഫ്ളാഗ് ഓഫ് ചെയ്തു. കാർഗിൽ പോലീസ് മേധാവിയുൾപ്പെടെയുള്ള ഉദ്യോഗസ്ഥർ സന്നിഹിതരായിരുന്നു. ഫെമ, രാലകുൺ തുടങ്ങിയ ഉൾ പ്രദേശങ്ങളിലേക്ക് ഇന്ത്യൻ വ്യോമസേനയുടെ സഹായത്തോടെയാണ് ഉദ്യോഗസ്ഥരെ എത്തി കുന്നത്.



### **DELHI HOME VOTING**

ഡൽഹിയിൽ കഴിഞ്ഞ രണ്ടു ദിവസങ്ങളിലായി 1,409 പേർ വീടുകളിൽ വോട്ട് രേഖപ്പെടുത്തിയതായി ഡൽഹി മുഖ്യ തിരഞ്ഞെടുപ്പ് ഓഫീസർ. ആകെ 5,406 പേരാണ് വീടുകളിൽ വോട്ടിങ് സൗകര്യം ഏർപ്പെടുത്തുന്നതിനായി അപേക്ഷ നൽകിയത്. മുൻ ഉപരാഷ്ട്രപതി ഹമീദ് അൻസാരി, മുൻ പ്രധാനമന്ത്രി ഡോ മൻമോഹൻ സിംഗ്, മുൻ കേന്ദ്രമന്ത്രി മുരളി മനോഹർ ജോഷി എന്നിവർ വീടുകളിൽ വോട്ടു രേഖപ്പെടുത്തി. 85 വയസ്സ് പൂർത്തിയായവർക്കും ഭിന്നശേഷി വിഭാഗക്കാർക്കുമാണ് ഈ വിഭാഗത്തിൽ പരിഗണന ലഭിക്കുക.



### **DELHI POLICE BIBHAV DETAINED**

ആം ആദ്മി പാർട്ടി എംപി സ്വാതി മലിവാളിനെ ആക്രമിച്ച കേസിൽ ഡൽഹി മുഖ്യമന്ത്രി അരവിന്ദ് കെജ്രിവാളിന്റെ സഹായി ബൈഭവ് കുമാറിനെ ഡൽഹി പോലീസ് അറസ്റ്റ് ചെയ്തു. ഈ മാസം 13ന് കെജ്രിവാളിന്റെ വസതിയിൽ വെച്ച് തന്നെ മർദ്ദിച്ചെന്നാരോപിച്ച് ബൈഭവ് കുമാറിനെ തിരെ എം എസ് മലിവാൾ പരാതി നൽകിയിരുന്നു. സംഭവം നടന്ന ദിവസം മുഖ്യമന്ത്രിയുടെ വീട്ടിൽ അനധി കൃതമായി

---

കയറിയെന്നാരോപിച്ച് ബൈദവ് കുമാറും മലിവാളിനെതിരെ പരാതി നൽകി.



## **SWATI MALIWAL**

ആം ആദ്മി പാർട്ടി നേതാവും പാർലമെന്റ് അംഗവുമായ സ്വാതി മാലിവാളിനെ മർദ്ദിച്ചുവെന്ന കേസ് ബി ജെ പി യുടെ ഗുഡാലോചനയാണെന്നു ആം ആദ്മി പാർട്ടി. ഡൽഹി വനിതാ കമ്മീഷനിൽ കരാർ ജീവനക്കാരെ അനധികൃതമായി നിയമിച്ചതുമായി ബന്ധപ്പെട്ട് അഴിമതി വിരുദ്ധ ബ്യൂറോ സ്വാതി മാലിവാളിനെതിരെ കേസ് എടുത്തിരുന്നതായും ഡൽഹി വിദ്യാഭ്യാസ മന്ത്രി അതിഷി മർലേന മാധ്യമങ്ങളോട് പറഞ്ഞു. ഡൽഹി മുഖ്യമന്ത്രിയുടെ വസതിയിൽ നിന്നും ശ്രീമതി സ്വാതി അവശതകളില്ലാതെ യാണ് തിരിച്ചതെന്നു വിഡിയോയിൽ വ്യക്തമാണെന്നും ശ്രീമതി അതിഷി വ്യക്തമാക്കി.



## **KEJRIWAL BJP**

ആം ആദ്മി പാർട്ടിക്കെതിരെ ബി ജെ പി വൈരാഗ്യം തീർക്കുന്നുവെന്ന് ഡൽഹി മുഖ്യമന്ത്രി അരവിന്ദ് കെജ്‌രിവാൾ. നാളെ ബിജെപി ആസ്ഥാനത്തു പാർട്ടി നേതാക്കൾ ജയിൽ ഭരോ പ്രതിഷേധം സംഘടിപ്പിക്കും. ആം ആദ്മി പാർട്ടി നേതാക്കളായ രാഘവ് ചന്ദ്ര, അതിഷി മർലേന എന്നിവരെ ജയിലിലടക്കാനാണ് ബി ജെ പി യുടെ നീക്കം. പാവപ്പെട്ടവരുടെയും വിദ്യാർത്ഥികളുടെയും ക്ഷേമത്തിനായി പ്രവർത്തിച്ചു എന്നതാണ് ബി ജെ പി യെ ചൊടിപ്പിക്കുന്നതെന്നും പാർട്ടിയെ തകർക്കാൻ ബിജെപിയ്ക്ക് കഴിയില്ലെന്നും ശ്രീ കെജ്‌രിവാൾ വീഡിയോ സന്ദേശത്തിൽ വ്യക്തമാക്കി.



## **MEA-ADVISORY BISHKEK**

കിർഖിസ്ഥാനിലെ ബിഷ്കെകിൽ ഇന്ത്യൻ വിദ്യാർത്ഥികൾക്ക് ജാഗ്രതാ നിർദ്ദേശം നൽകി വിദേശകാര്യമന്ത്രാലയം. മറ്റ് രാജ്യങ്ങളിൽ നിന്നുള്ള വിദ്യാർത്ഥികളെ ലക്ഷ്യം വെച്ച് ആൾക്കൂട്ട അക്രമം നടക്കുന്നതായി മന്ത്രാലയം മുന്നറിയിപ്പ് നൽകി. ഇന്ത്യൻ വിദ്യാർത്ഥികൾ വീടുകളിൽ തുടരണമെന്നും നിർദ്ദേശം നൽകിയിട്ടുണ്ട്. സ്ഥിതിഗതികൾ വിലയിരുത്തി വരികയാണെന്നും വിദ്യാർത്ഥികളുടെ ക്ഷേമം ഉറപ്പാക്കുമെന്നും വിദേശകാര്യ മന്ത്രി എസ് ജയ്ശങ്കർ അറിയിച്ചു. കിർഖിസ്ഥാനിലെ ഇന്ത്യൻ എംബസിയുമായി വിദ്യാർത്ഥികൾ നിരന്തരം ബന്ധം പുലർത്തണമെന്നും നിർദ്ദേശം നൽകി. അടിയന്തര സഹായത്തിനായി ഇന്ത്യൻ എംബസിയുടെ 24 മണിക്കൂറും പ്രവർത്തിക്കുന്ന 055-571-0041 എന്ന നമ്പറിൽ ബന്ധപ്പെടാ വുന്നതാണ്.



## **KERALA -RAIN**

നാളെ മുതൽ ചൊവ്വാഴ്ച വരെ കേരളത്തിൽ അതിതീവ്ര മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട, ഇടുക്കി, മലപ്പുറം ജില്ലകളിൽ ഓറഞ്ച് ജാഗ്രതാ നിർദ്ദേശമുണ്ട്. നാളെ പത്തനംതിട്ട, കോട്ടയം, ഇടുക്കി ജില്ലകളിൽ ചുവപ്പ് ജാഗ്രതയും പ്രഖ്യാപിച്ചിട്ടുണ്ട്. ശക്തമായ മഴ ലഭിക്കുന്ന മലയോര മേഖലയിൽ മണ്ണിടി ചിൽ, ഉരുൾപൊട്ടൽ, മലവെള്ളപ്പാച്ചിൽ സാധ്യതയുള്ള പ്രദേശങ്ങളിലുള്ളവർ സുരക്ഷിതമായ സ്ഥലത്തേക്ക് മാറി താമസിക്കേണ്ടതാണ്. മലയോര മേഖലകളിൽ രാത്രികാല യാത്രയ്ക്ക് നിരോധനം ഏർപ്പെടുത്തിയിട്ടുണ്ട്. ശക്തമായ കാറ്റും മോശം കാലാവസ്ഥയും പ്രതീക്ഷിക്കുന്നതിനാൽ ഇനിയൊരു

---

അറിയിപ്പ് ഉണ്ടാകുന്നത് വരെ കേരള തീരത്ത് നിന്ന് കടലിൽ പോകാൻ പാടുള്ളതല്ലെന്നും മുന്നറിയിപ്പുണ്ട്.



## **TAMIL NADU- OOTTY**

തമിഴ്നാട്ടിലെ വിവിധയിടങ്ങളിൽ കനത്ത മഴ പെയ്തതിനെ തുടർന്ന് ഉദ്ദിയിടങ്ങളുള്ള വിനോദസഞ്ചാര കേന്ദ്രങ്ങളിലേക്കുള്ള യാത്ര തികളാഴ്ച വരെ വിലക്കി. അടിയന്തിര സാഹചര്യങ്ങളിൽ പൊലീസ്, അഗ്നിരക്ഷാ സേനാ വിഭാഗങ്ങളുടെ സഹായം ലഭ്യമാക്കാനും നീലഗിരി കളക്ടർ നിർദ്ദേശം നൽകി. തേനി, ഡിണ്ടിഗൽ, തെക്കാശി എന്നിവിടങ്ങളിൽ ഇന്ന് ഓറഞ്ച് ജാഗ്രത നൽകിയിട്ടുണ്ട്.



## **IPL**

ഇന്ത്യൻ പ്രീമിയർ ലീഗ് ക്രിക്കറ്റിൽ റോയൽ ചലഞ്ചേഴ്സ് ബംഗളൂരു- ചെന്നൈ സൂപ്പർ കിങ്ങ്സ് പോരാട്ടം. ടോസ് നേടിയ ചെന്നൈ ബംഗളൂരുവിനെ ബാറ്റിങ്ങി നയച്ചു.

പോയിന്റിന്റെ പട്ടികയിൽ ചെന്നൈ നാലാമതും ബംഗളൂരു ഏഴാം സ്ഥാനത്തുമാണ്.



## **BADMINTON**

തായ്‌ലൻഡ് ഓപ്പൺ ബാഡ്മിന്റൺ ടൂർണ്ണമെന്റ് പുരുഷ ഡബിൾസിൽ ഇന്ത്യയുടെ സാത്വിക് സായ്‌രാജ് - ചിരാഗ് ഷെട്ടി സഖ്യം ഫൈനലിൽ പ്രവേശിച്ചു. കൊറിയൻ സഖ്യത്തെ നേരിട്ടുള്ള സെറ്റുകൾക്ക് പരാജയപ്പെടുത്തിയാണ് ഇന്ത്യയുടെ ഫൈനൽ പ്രവേശം. അതേസമയം വനിതാ ഡബിൾസിൽ

---

ഇന്ത്യയുടെ അശ്വിനി പൊന്നപ്പ- തനിഷ ക്രാസ്സോ സഖ്യം സെമിയിൽ തായ് ലൻഡ് സഖ്യത്തോട് പരാജയപ്പെട്ടു.



## **FIFA WOMENS FOOTBALL**

2027-ലെ വനിതാ ഫുട്ബോൾ ലോകകപ്പിന് ബ്രസീൽ ആതിഥേയത്വം വഹിക്കും. 74-ാമത് ഫിഫ സമ്മേളനത്തിലാണ് തീരുമാനം. ബെൽജിയം, നെതർലാൻഡ്, ജർമനി എന്നീ രാജ്യങ്ങളെ പിന്തള്ളിയാണ് ബ്രസീൽ അവസരം സ്വന്തമാക്കിയത്.



## **ELORDA CUP**

എലോർഡ കപ്പ് ബോക്സിങ് ചാമ്പ്യൻഷിപ്പിൽ 12 മെഡലോടെ ഇന്ത്യയ്ക്ക് ചരിത്ര നേട്ടം. 2 സ്വർണ്ണവും രണ്ട് വെള്ളിയും എട്ട് വെങ്കലവുമാണ് ഇന്ത്യയുടെ താരങ്ങൾ നേടിയത്. നിലവിലെ ലോക ചാമ്പ്യൻ നിഖാത് സറീനും മിനാക്ഷിയുമാണ് സ്വർണ മെഡൽ ജേതാക്കൾ.



## **INDIAN MARKET SPECIAL SESSION**

ഓഹരി വിപണികളിൽ നേട്ടം. ബോംബെ ഓഹരി വിപണി സൂചിക സെൻസെക്സ് 88 പോയിന്റ് ഉയർന്ന് 74,005ലും, ദേശീയ ഓഹരി വിപണി സൂചിക നിഫ്റ്റി, 35 പോയിന്റ് ഉയർന്ന് 22,502ലും ഇന്നത്തെ വ്യാപാരം അവസാനിപ്പിച്ചു.





---

## INDIA- UAE

ഇന്ത്യ-മിഡിൽ ഈസ്റ്റ്-യൂറോപ്പ് സാമ്പത്തിക ഇടനാഴി വികസിപ്പിക്കുന്നത് സംബന്ധിച്ച് ഉന്നതതല ഇന്ത്യൻ പ്രതിനിധി സംഘം യുഎഇ ഉദ്യോഗസ്ഥരുമായി അബുദാബിയിൽ നടത്തിയ ആദ്യവട്ട ചർച്ചകൾ അവസാനിച്ചു. ഷിഷിംഗ്, തുറമുഖ, ജലപാത, വാണിജ്യ, വ്യവസായ മേഖലയിൽ നിന്നുള്ള ഉന്നത ഉദ്യോഗസ്ഥർ അടങ്ങുന്ന ഇന്ത്യൻ സംഘം, യുഎഇയിലെ പ്രധാന ഷിഷിംഗ് ഹബ്ബുകളിൽ മൂന്നു ദിവസത്തെ സന്ദർശനം നടത്തി.

